

मध्ये सुतेः पञ्चभिरभ्युपेता
शिवान्विता पिष्टमयी प्रसन्ना ।
पूज्या शिवां तुष्यति भक्तियोगात्
प्रभृतपुण्याक्षतधूपदीपैः ॥
सान्ध्यगुडौदनमापकुलये-
र्यावकपूपलिकामिषमद्यैः ।
संभृतिरत्र नरासनमाचं
द्विजिता बलिकर्मणि कार्या ॥
प्राप्याष्टमीं वाथ चतुर्दशीं वा
संमन्त्रा मन्त्रेण च समञ्जतः ।
ब्रह्मि शिवाया निशि निश्चयेन
दद्यान्मनुष्यो यदि भद्रमिच्छेत् ॥

अत्र मन्त्रः । ॐ शिवे ज्वालामुखि बलिं
गृह्णाण गृह्णाण हं फट् स्वाहा । ॐ शिवे
शिवदूति भगवति चण्डे इदमर्घ्यं बलिलीला-
समुचितं गृह्णाण गृह्णाण आगच्छ आगच्छ
वायुवेगेन शुभं कुरु कुरु स्वाहा । इत्यर्घ्य-
मन्त्रः । बलिदानाय मन्त्रान्तरम् । ॐ नमो
भगवति एनं एनं बलिं गृह्ण गृह्ण गन्धपुष्प-
धूपदीपादिकं दह दह पच पच घोररूपिणि
भो भगवति पिबत पिबत स्वाहा ।

एतस्य मन्त्रद्वितयस्य मध्या-
देकेन केनाप्यभिमन्त्रणीयः ।
बलिः शिवायाः सुमहाप्रभावं
पृथक् पृथक् मन्त्रयुगं यदेतत् ॥
ताम्बूलवस्त्रासनदक्षिणाभि-
नैमित्तिकं शाकुनशास्त्रदत्तम् ।
प्रपूजयेत्तत्र भवत्यभीष्ट-
माचार्यवर्त्यं परितोषिते हि ॥
अक्षोषिकावक्रिज्जतान्तरुद्र-
विष्टानि पूर्वोक्तितयेन साह्रम् ।
ज्येष्ठश्च सन्त्यज्य विरौति येह
श्रेयस्करो जम्बुकगेहिनी सा ॥
हितैषिणी सर्वसमोदितेषु
देवो भवानो भुवि फेरवा च ।
कृताधिवासा कृपया सत्त्वं
शिवाकृते तेन यतितं विद्वान् ॥”

इति श्रीवसन्तराजशाकुनि सदागमार्थशोभने
समस्तसत्यकौतुके विरचितं शिवारुतं षष्ठम् ॥
अथ तान्त्रिकशिवावलिः । तदुक्तं कुलचूडामणौ
“विल्वमूले प्रान्तरे वा श्मशाने वाथ साधकः ।
मांसप्रधानं नैवेद्यं सन्ध्याकाले निवेदयेत् ॥
कालि कालीति वक्तव्यं ततः सा शिवरूपिणी
पशुरूपा समायाति परिवारगणैः सह ॥
मुक्ता रौति यदैशान्यां मुखमुत्तोल्य सुखरम् ।
तदेव मङ्गलं तस्य नान्यथा कुलभूषण ॥
अवश्यमन्नदानेन नियतं तोषयेच्छिवाम् ।
नित्यश्चाहं तथा सन्ध्यावन्दनं पिष्टतर्पणम् ॥
तथैव कुलसेव्यानां नित्यता कुलपूजने ।
पशुरूपां शिवां देवीं यो नार्चयति निर्जने ॥
शिवारावेण तस्याशु सर्वं नश्यति निश्चितम् ।
जपपूजाविधानानि यत्किञ्चित् सुकृतानि च ।

गृहीत्वा शापं दत्त्वा च शिवा रोदिति निर्जने ॥
एकया भुज्यते यत्र शिवया देव भैरव ।
तत्रैव सर्वशक्तीनां प्रीतिः परमदुर्लभा ॥
पशुशक्तिः पक्षिशक्तिर्नरशक्तिर्यथाक्रमात् ।
पूजनात् द्विगुणं कर्म मङ्गलं साधयेत्ततः ॥
तेन सर्वप्रयत्नेन कर्तव्यं पूजनं महत् ।
राजादिभयमापने देशान्तरभयादिके ॥
शुभाशुभानि कर्माणि विचिन्त्य बलिमाहरेत् ।
गृह्ण देवि महाभागे शिवे कालाग्निरूपिणि ॥
शुभाशुभफलं व्यक्तं ब्रूहि गृह्ण बलिं तव ।
एवमुच्चार्य दातव्यो बलिः कुलजनप्रियः ॥
यदि नो भुज्यते वस्त्रं तदा नैव शुभं भवेत् ।
शुभं यदि भवेत्तत्र भुज्यते तदशेषतः ।
एवं ज्ञात्वा महादेव शान्तिस्वस्थयनं चरेत् ॥”

इति तन्त्रसारः ॥

शिवाचं, स्त्री, (शिवस्यान्न कारणत्वेनास्यत्वेति।
अच् ।) रुद्राक्षम् । इति राजनिर्घण्टः ॥
(अस्य विवरणं रुद्राक्षशब्दे द्रष्टव्यम् ॥)

शिवाटिका, स्त्री, वंशपत्री । इति भावप्रकाशः ॥
शिवात्मकं, स्त्री, (शिवः सुखकरः आत्मा स्वरूपो
यस्य ।) सैन्धवम् । इति राजनिर्घण्टः ॥ शिव-
मये, त्रि ॥

शिवानी, स्त्री, (शिवस्य भार्या । यहा, शिवं
मङ्गलमानयतीति । आ + नो + डः । गौरा-
दित्वात् ङीष् ।) दुर्गा । इति लोकोपनिषद्भिः ॥
जयन्तीवृक्षः । इति शब्दचन्द्रिका ॥

शिवाप्रियः, पुं, (शिवायाः प्रियः ।) क्लृप्तः । इति
त्रिकाण्डशेषः ॥ शिवस्य शिवाया अप्रियवस्तुनि
शिवाया वक्षसे च चि ॥

शिवापोडः, पुं, (शिवस्यापोड इव ।) वक्रवृक्षः ।
इति राजनिर्घण्टः ॥ शिवाशिवयोः शिखरश्च ॥
शिवाफला, स्त्री, (शिवाया इव फलमस्याः ।)
शमीवृक्षः । इति राजनिर्घण्टः ॥

शिवारातिः, पुं, (शिवायाः शृगालस्यारातिः ।)
कुङ्कुरः । इति शब्दमाला ॥ शिवाशिवयोः शत्रुश्च
शिवालये, स्त्री, (शिवा आलीयतेति । आ +
ली + अच् ।) श्मशानम् । इति हारावली ॥

(यथा, कथासरित्सागरे । ३ । ३३ ।
“वक्ष्यथं युष्मामनौ च पुण्ये श्रुत्य शिवालये ॥”)

शिवालये, पुं, (शिवायाः शिवस्य वा आलये ।)
रक्ततुलसी । इति शब्दचन्द्रिका ॥ शिवस्य
गृहम् । यथा, रामार्चनचन्द्रिकायाम् ।

“चन्द्रसूत्रग्रहे तीर्थे सिद्धेति शिवालये ।
मन्त्रमात्रप्रकथनमुपदेशः स उच्यते ॥”

इति तिथ्यादितत्त्वम् ॥

शिवालुः, पुं, शृगालः । इति राजनिर्घण्टः ॥

शिवा(व)वलिः, पुं, (शिवाभ्यो दीयमानो बलिः ।)
रात्री शिवादेयमांसप्रधाननैवेद्यम् । यथा ।
अथ शिवावलिः । कुलचूडामणौ ।

“विल्वमूले प्रान्तरे वा श्मशाने वापि साधकः
मांसप्रधाननैवेद्यं सन्ध्याकाले निवेदयेत् ॥
कालि कालीति वक्तव्यं तत्रोमा शिवरूपिणी ।

पशुरूपधरायाति परिवारगणैः सह ॥
मुक्ता रौति यदैशान्यां मुखमुत्तोल्य सुखरम् ।
तदेव मङ्गलं तस्य नान्यथा कुलभूषण ॥
अवश्यमन्नदानेन नियतं तोषयेच्छिवाम् ।
नित्यश्चाहं तथा सन्ध्यावन्दनं पिष्टतर्पणम् ॥
तथैव कुलसेव्यानां नित्यता कुलपूजने ।
पशुरूपां शिवां देवीं यो नार्चयति निर्जने ॥
शिवारावेण तस्याशु सर्वं नश्यति निश्चितम् ।
जपपूजाविधानानि यत्किञ्चित् सुकृतानि च ॥
गृहीत्वा शापं दत्त्वा च शिवा रोदिति निर्जने ॥
एकया भुज्यते यत्र शिवया देव भैरव ॥
तत्रैव सर्वशक्तीनां प्रीतिः परमदुर्लभा ।
पशुशक्तिः पक्षिशक्तिर्नरशक्तिर्यथाक्रमात् ॥
पूजनात् द्विगुणं कर्म मङ्गलं साधयेत्ततः ।
तेन सर्वप्रयत्नेन कर्तव्यं पूजनं महत् ॥ ३॥
राजादिभयमापने देशान्तरभयादिके ।

शुभाशुभानि कर्माणि विचिन्त्य बलिमाहरेत् ॥
गृह्ण देवि महाभागे शिवे कालाग्निरूपिणि ।
शुभाशुभफलं व्यक्तं ब्रूहि गृह्ण बलिं तव ॥
एवमुच्चार्य दातव्यो बलिः कुलजनप्रियः ।
यदि न भुज्यते वस्त्रं तदा नैव शुभं भवेत् ॥
शुभं यदि भवेत्तत्र भुज्यते तदशेषतः ।
एवं ज्ञात्वा महादेव शान्तिस्वस्थयनं चरेत् ॥
नैवेद्योपरि मूलमन्मष्टोत्तरशतं जप्त्वा वलिं
दद्यादिति शेषः ।” इति तन्त्रसारः ॥

शिवास्मृतिः, स्त्री, जयन्तीवृक्षः । इति शब्द-
चन्द्रिका ॥

शिवाह्लादः, पुं, (शिवस्याह्लादो यस्मात् ।) वक्र-
वृक्षः । इति राजनिर्घण्टः ॥ शिवस्थानवृक्षश्च ॥

शिवाह्ला, स्त्री, (शिवेन आह्ला यस्याः ।) रुद्र-
जटा इति राजनिर्घण्टः ॥ शिवनामके त्रि, ॥
शिविः, पुं, हिंस्रपशुः । इति त्रिकाण्डशेषः ॥
भूर्जवृक्षः । राजविशेषः । स च उशीनरराज-
पुत्रः । इति मेदिनी ॥ तस्य चरित्रं यथा,—
मैत्रेय उवाच ।

“शृणु राजन्! प्रवक्ष्यामि स्वमांसं शिविना यथा
समांशं दत्त्वा सत्यं पुरा ह्यीशीनरो युवा ॥
सत्यदानरतं ज्ञात्वा शिविमिन्द्राशुशङ्खी ।
जिज्ञासार्थं समेयातां वर्त्तमाने महाध्वरे ॥
वक्रिर्भूत्वा कपोतस्तु हरिश्छेनपुरःसरः ।
शरणार्थी महीपालं निनिन्दे भयविह्वलः ॥
ब्रूहि मां पृथिवीपाले त्ववदत् स्नेहजालयात् ।
स तमाशासयामास कपोतं शरणगतम् ॥
राजानमुपगम्याथ स्नेहः प्रोवाच संसदि ।
वचनं शृणु मे राजन् । क्षुधातस्य कुटुम्बिनः ॥
धर्मात्मानं त्वामाहुर्वै पृथिव्यां सर्वपाथिवाः ।
तद्विह्वलं कथं कर्म कर्तुमिच्छसि पाथिव ॥
सर्वस्य सम्पदः स्वार्थाः सपरार्थास्तु कस्यचित् ।
परार्था भवतो नित्यं सफलस्य तरोरिव ॥
नोपकारपरैः पृथ्ये वसुपकारपरो जनः ।
अपकारपरैःपि त्वमुपकारपरः सदा ॥
ममैव विहितो धाना भक्षोऽयं त्वं समुत्सृज ।